

## प्रेस विज्ञापित

एस0 एल0 बी0 की 66वीं बैठक 1 दिसम्बर को होगी

—सुशील कुमार मोदी

**30 नवम्बर, 2018**

उप मुख्यमंत्री सुशील कुमार मोदी ने बताया कि प्रथम छमाही की समीक्षा हेतु राज्य स्तरीय बैंकर्स समिति की 66वीं बैठक 1 दिसम्बर को होटल चाणक्या मे होगी जिसमें पहली बार चैम्बर ऑफ कॉमर्स एवं बिहार इन्डस्ट्रीज एशोसिएशन के प्रतिनिधि भाग लेंगे। बैठक में सभी सरकारी एवं गैर सरकारी बैंकों के प्रतिनिधि के अतिरिक्त 6 जिलों के अग्रणी बैंक प्रबंधक एवं सभी जिलों के वरीय उपसमाहर्ता, बैंकिंग भी हिस्सा लेंगे।

उन्होंने कहा कि वर्ष 2018–19 में बिहार में बैंकों द्वारा विभिन्न प्रक्षेत्रों के लिये 130000 करोड़ रू0 का ऋण वितरित करने का लक्ष्य है। बैठक में विभिन्न बैंकों द्वारा दिये जा रहे ऋण, CD Ratio, जीविका समूहों को ऋण, मुद्रा योजना, अटल पेंशन योजना, प्रधानमंत्री जनधन योजना, प्रधानमंत्री जीवन ज्योति बीमा योजना, प्रधानमंत्री सुरक्षा बीमा योजना, प्रधानमंत्री आवास योजना आदि विभिन्न योजनाओं एवं अन्य विषयों की समीक्षा की जायेगी।